

રેડિયન્ટ સ્કૂલે યોજ્યો પ્રવાસ



સરગાસણના ટીપી નં. ૮ વિસ્તાર સ્થિત રેડિયન્ટ સ્કૂલ ઓફ સાયન્સના પ્રાથમિક વિભાગના વિદ્યાર્થીઓ માટે શાળા મેનેજમેન્ટે રાષ્ટ્રકી વાવ, સહસ્ત્રલિંગ તળાવ, રૂદ્રમહાલ, સૂર્યમંદિર, ૩૬૦ બારીવાળું મકાન અને ઉમિયા ધામની એક દિવસીય પિકનિકનું આયોજન કરવામાં આવ્યું હતું. ધોરણ-૫થી ૮ના ૧૪૩ વિદ્યાર્થીઓ અને ૮ શિક્ષકો આ પિકનિકમાં જોડાયા હતા. સમગ્ર પ્રવાસમાં સૌએ જ્ઞાન મેળવ્યું હતું અને સાથે આનંદ માણ્યો હતો. સંસ્થાના મેનેજિંગ ડિરેક્ટર કમ પ્રિન્સિપાલ જી ટી શનિયારાએ આ ઉપયોગી પ્રવાસ બદલ સૌ વિદ્યાર્થીઓ અને શિક્ષકોને બિરદાવી અભિનંદન પાઠવ્યા હતા.

સર્વ વિદ્યાલય કેળવણી મંડળ સંચાલિત આર સી પટેલ સ્કૂલનો ભવ્ય વાર્ષિકોત્સવ



ગાંધીનગર, તા. ૭ સર્વ વિદ્યાલય કેળવણી મંડળ સંચાલિત અને ગાંધીનગર સ્થિત શ્રીમતી આર સી પટેલ સંકન્ડરી અને હાયર સંકન્ડરી સ્કૂલનો વાર્ષિકોત્સવ સંસ્થામાં સ્થિત ખીમજી વિસરામ હાલ ખાતે યોજવામાં આવ્યો હતો. શૈક્ષણિક સિદ્ધિ પ્રાપ્ત કરનારા અને રમતગમત, સાંસ્કૃતિક ક્ષેત્રે ઉજ્જવળ દેખાવ કરી પરિણામ પ્રાપ્ત કરનારા ૩૧ જેટલા વિદ્યાર્થીઓને ચંદ્રક, પ્રમાણપત્ર, શિલ્ડ અને ટ્રેક શૂટ દ્વારા નવાજવામાં આવ્યા હતા. કાર્યક્રમ અંતર્ગત નવરસ થીમ આધારિત સાંસ્કૃતિક કાર્યક્રમો પણ યોજવામાં આવ્યા હતા. સંસ્થાના પ્રમુખ કનુભાઈ પટેલ, દાતા વિષ્ણુભાઈ પટેલ અને પૂર્વ વિદ્યાર્થી નિરહા દેસાઈ, રાહુલ પ્રજાપતિ તથા યોગીન પટેલ આ પ્રસંગે ઉપસ્થિત રહ્યા હતા. સમગ્ર સાંસ્કૃતિક કાર્યક્રમમાં વિશેષ યોગદાન બદલ અશિષિ પટેલને ચંદ્રકથી નવાજવામાં આવી હતી. સફળ કાર્યક્રમના આયોજન બદલ સંયોજક વીણાબેન પટેલ અને આચાર્ય વિનોદભાઈ પટેલે શાળા પરિવારને બિરદાવી અભિનંદન પાઠવ્યા હતા.

જન્મદિને વધામણી



ભરતકુમાર એ પાઠક મો. ૯૮૯૮૦ ૪૩૪૫૨



જયદીપ શર્મા મો. ૯૯૨૪૧ ૯૪૦૯૧

જન્મદિને વધામણી વિભાગ અંતર્ગત કોઈપણ વાચક પોતાની તસવીરો પ્રકાશન માટે મોકલી શકે છે. પરંતુ, વાચકોને વિનંતી છે કે મોડામાં મોડી આ તસવીરો જન્મદિવસ હોય તેના અગાઉના દિવસે એક વાગ્યા સુધીમાં અખબારને મળી જાય. વાચકો ઈચ્છે તો આ વિભાગમાં પ્રકાશન હેતુ પોતાની તસવીરો અગાઉથી પણ મોકલાવી શકે છે. - સંપાદક

ગાંધીનગરના રાયફલ શૂટર જય મહેતા બ્રહ્મગૌરવ એવોર્ડથી સન્માનિત થયા



ગાંધીનગર, તા. ૭ શ્રીસમસ્ત ગુજરાત બ્રહ્મસમાજ દ્વારા અડાલજ ત્રિમંદિર ખાતે યોજાયેલ મેગા બ્રાહ્મણ બિઝનેસ સમિટ અને બ્રહ્મ ગૌરવ એવોર્ડ-૨માં ગાંધીનગરના રાયફલ શૂટર જય મહેતાને રમત-ગમત ક્ષેત્રમાં વિશિષ્ટ સિદ્ધિ હાંસલ કરવા બદલ બ્રહ્મ ગૌરવ એવોર્ડથી સન્માનિત કરવામાં આવ્યા છે. જય મહેતા રાઈફલ શૂટિંગના ઈન્ટરનેશનલ ખેલાડી છે. તેમણે ચેંક રિપબ્લિક અને જર્મની ખાતે ભારતનું પ્રતિનિધિત્વ કરેલ છે. આ ઉપરાંત તેઓ ગુજરાતના સૌથી નાની વયના ઈન્ટરનેશનલ જયૂરી છે અને ઈન્ટરનેશનલ રિપ્લોમા ઈન શૂટિંગ કોચિંગની ડિગ્રી પ્રાપ્ત કરેલ છે. ગુજરાત સરકાર દ્વારા રમત-ગમત ક્ષેત્રનો પ્રતિષ્ઠિત જયદીપસિંહજી બારીયા એવોર્ડથી સન્માનિત થયેલ છે.



સમર્પણ એજ્યુકેશન એન્ડ રીસર્ચ કેમ્પસ સંચાલિત સમર્પણ સ્કૂલ ઓફ લોના કુલ ૪૦ વિદ્યાર્થીઓએ ફોરેન્સીક સાયંસ લેબોરેટરીનો શૈક્ષણિક પ્રવાસ કર્યો હતો. આ પ્રવાસનું આયોજન કોલેજના પ્રિન્સિપાલ ડો. પંકજ પંડ્યા અને ફેકલ્ટી મેમ્બર અનમોલસિંહના સહયોગથી કરવામાં આવ્યું હતું. વિદ્યાર્થીઓને એક એસ.એલ.ના જુદા-જુદા વિભાગોની જાણકારી આપવામાં આવી હતી. કોલેજના ફેકલ્ટી મેમ્બર બી. એસ. તોતેજા અને સુનીતા ચૌહાણ સમગ્ર પ્રવાસ દરમિયાન જોડે રહ્યાં હતાં. પ્રવાસ માટે કેમ્પસ ડાયરેક્ટર મહેન્દ્રસિંહ વાઘેલા અને રજીસ્ટ્રાર ડો. એમ. ડી. પાર્ડેએ જહેમત ઉઠાવી હતી.


જિલ્લા સ્કાઉટ ગાઈડ રેલીમાં ધણપ આદર્શ સંસ્કાર તીર્થ શાળા ચેમ્પિયન

શિલોડા, તા. ૬ ભારત સ્કાઉટ ગાઈડ સંઘની જિલ્લા રેલી માણસા સુક્રમે યોજાઈ હતી. જેમાં આદર્શ સંસ્કાર તીર્થ ધણપ શાળાની ટીમ મા. વિભાગમાં ચેમ્પિયન બની હતી. તેમજ શાળાને શ્રેષ્ઠ દેખાવ બદલ જનરલ ચેમ્પિયનશીપ પ્રાપ્ત થયેલ છે આ ઉપરાંત ગાંધીની સ્પર્ધામાં રાણા જયદિપ પ્રથમક્રમે, અવલોકનમાં ઠાકોર વિશાલ બીજા ક્રમે છાવણી સજવટમાં પ્રથમ તેમજ કેમ્પ ફાયરમાં બીજા નંબર પ્રાપ્ત કરી આદર્શ સંસ્કાર તીર્થ ધણપ શાળાનું તેમજ ગામનું ગૌરવ વધારવા બદલ શાળાના આચાર્ય હિતેન્દ્રસિંહ રાઠોડ, સ્કાઉટ ગાઈડ દિલીપભાઈ ગામેતી અને વિદ્યાર્થીઓને અભિનંદન સહિત સમાજજીવનમાં શ્રેષ્ઠ પ્રગતિ કરી અગ્રેસર બનવા શુભેચ્છા પાઠવી હતી.



શ્રી સ્વામિનારાયણ ગાદીના આચાર્ય શ્રી પુરુષોત્તમ પ્રિયદાસજી મહારાજની પ્રેરણાથી શ્રી સ્વામિનારાયણ સિદ્ધાંત સજીવન મંડળ, ગાંધીનગર દ્વારા ૧૩મી શાકોત્સવ સહયુગ મહંત શ્રી ભગવત પ્રિયદાસજી સ્વામી તથા સંત શિરોમણી શ્રી પરમાનંદદાસજી સ્વામીની ઉપસ્થિતિમાં સેક્ટર ૧૩, ગાંધીનગર ખાતે ઉજવવામાં આવ્યો હતો. આ સાથે પ્રાર્થના, ધૂન ધ્યાન, કીર્તન, ભજન વિગેરે કાર્યક્રમો પણ યોજાયા હતા.

ડૉ. ગોવિંદલાલ બોડીવાલા વ્યાખ્યાન શ્રેણી અંતર્ગત 'ગુજરાતી કવિતા : ભાવ અને ભાષાનો શણગાર' વિશે વિનોદ જોશીનું વક્તવ્ય



ગાંધીનગર, તા. ૭ ૧૨મી જાન્યુઆરી ૨૦૨૦, રવિવારના રોજ સવારે ૧૦-૦૦ કલાકે વલ્લભસદન હાલ ગુજરાત વેપારી મહામંડળ સામે આશ્રમ રોડ, અમદાવાદ ખાતે ડૉ. ગોવિંદલાલ બોડીવાલા વ્યાખ્યાન શ્રેણી અંતર્ગત દ્વિતિય વ્યાખ્યાન 'ગુજરાતી કવિતા : ભાવ અને ભાષાનો શણગાર' વિશે જાણીતા કવિ વિનોદ જોશીના વક્તવ્યનું આયોજન કરવામાં આવ્યું છે. આ પ્રસંગે સાહિત્યકારો, કવિતાના ભાવકો અને ચાહકો ઉપસ્થિત રહેશે. આ કાર્યક્રમને માણવા કોઈપણ પ્રકારની પ્રવેશ ફી રાખવામાં આવી નથી. રોહિત ખાંડવાલા તરફથી સૌ ભાવકોને કાર્યક્રમ માણવા માટે ઈજન પાઠવવામાં આવ્યું છે.

યુવાનો રાષ્ટ્ર નિર્માણમાં પોતાનું યોગદાન આપે : મનસુખ માંડવિયા



શિપ-ઈન-કેમ્પસનો દેશનો સૌ પ્રથમ અને એકમાત્ર પ્રકલ્પ : ૧૨ ને એમફીલ, ૨૫ ને પીએચડી અને ૭૦ વિદ્યાર્થીઓને ગોલ્ડ-મેડલ અર્પણ ગાંધીનગર, તા. ૭ રવિવારે ગણપત યુનિવર્સિટીના આંગણે તેનો ૧૩ મો પદવીદાન સમારોહ યોજાઈ ગયો. જેમાં કુલ ૨૫૧૩ વિદ્યાર્થીઓને મહેમાન મહાનુભાવોના વરદહસ્તે વિવિધ વિદ્યાશાખાઓની ડિપ્લોમાં, પીજી ડિપ્લોમાં, ડિગ્રી, માસ્ટર અને પીએચડી સુધીની પદવીઓ એનાયત કરવામાં આવી. આ પદવીઓમાં બે રિસર્ચ પ્રોગ્રામ-એમ.ફીલ અને પીએચડીના અનુક્રમે ૧૨ અને ૨૫ મળીને ૩૭ નો અને ૭૦ જેટલાં વિવિધ ફેકલ્ટીના પ્રિ.ભા.શા.ખી-શ્રે.છ વિદ્યાર્થીઓને ગોલ્ડમેડલ એવાર્ડ્સનો સમાવેશ થાય છે. પદવીદાન સમારોહનો પ્રારંભ થાય તે પૂર્વે ગણપત યુનિવર્સિટીના મરીન એન્જિનિયરિંગના વિદ્યાર્થીઓ માટેની હેન્ડ-ઓન તાલિમ માટે ખાસ વિકસાવેલા જહાજ 'ટ્રેઈનિંગ શિપ વિદ્યાસાગર'નું પણ કોન્વેકેશનના ચિક ગેસ્ટ અને કેન્દ્ર સરકારના શિપિંગ અને ફિટલાઈઝર વિભાગના રાજ્યકક્ષાના મંત્રી મનસુખભાઈ માંડવિયાના વરદહસ્તે ઉદ્ઘાટન પણ કરવામાં આવ્યું હતું. દેશભરમાં કોઈ યુનિવર્સિટી-કેમ્પસ ઉપરના સૌ પ્રથમ અને એકમાત્ર 'ટ્રેઈનિંગ શિપ વિદ્યાસાગર'ના ઉદ્ઘાટન બાદ મીડિયા સાથે સંવાદ કરતા માંડવિયાએ કહ્યું હતું કે 'કેન્દ્ર સરકાર ૬૦૦ જેટલી દરિયાઈ કૂડના પ્રારંભ દ્વારા દેશના ટુરિઝમ વ્યવસાયનો વિકાસ કરવા સક્રિય છે જેને કારણે માત્ર ગણપત યુનિવર્સિટીના જ નહીં, અન્ય સંકડો મરિન એન્જિનિયરિંગ અને મેરિટાઈમ સ્ટડીઝના વિદ્યાર્થીઓનો યુવાઓને રોજગારી પ્રાપ્ત થશે. એમણે અનુરોધ કર્યો હતો કે નરેન્દ્રભાઈ મોદીના નેતૃત્વમાં દેશ બદલી રહ્યો છે, આ રાષ્ટ્રને આપણે મહાન બનાવવાનું છે, દેશને આગળ લઈ જવાનો છે ત્યારે રાષ્ટ્ર માટે જરૂર કશુંક કરજો. ગણપત યુનિવર્સિટીના પેટ્રુન-ઈન-ચિક અને પ્રેસિડેન્ટ પદ્મશ્રી ગણપતભાઈ પટેલે વિદ્યાર્થીઓને સંબોધતા કહ્યું હતું કે આ પાવન પરિસરનું નિર્માણ એ પોતે જ એક પ્રેરણાદાયી ઘટના છે. કોન્વેકેશનના અન્ય બે અતિથિ વિશેષ તરીકે બોશ રેક્કરોથ ઈન્ડિયા પ્રા.વિ.ના બી.વી. રમેશ અને હર્ષા એન્જિનિયરિંગના અધ્યક્ષ રાજુભાઈ શાહ ખાસ ઉપસ્થિત રહ્યા હતા અને વિદ્યાર્થીઓને પ્રસંગોચિત શિપ આપી હતી. સમગ્ર સમારોહને સફળ બનાવવા માટે ડેપ્યુટી રજિસ્ટ્રાર ડૉ. ગિરિશભાઈ પટેલ અને સમગ્ર યુનિ. પરિવારે ભારે જહેમત ઉઠાવી હતી.